

आईसीआईसीआई के निदेशक मंडल में बने रहेंगे लोक रंजन

नई दिल्ली 12 मई (ए)। वित्त मंत्रालय ने कहा कि वरिष्ठ नोकरशाह लोक रंजन आईसीआईसीआई बैंक के निदेशक मंडल में बतौर स्वतंत्र निदेशक बने रहेंगे। मंत्रालय के मुताबिक रंजन का तबादला कार्मिक मंत्रालय में हो गया है, लेकिन वे निदेशक मंडल में बने रहेंगे। सरकार ने वित्तीय सेवा विभाग में संयुक्त सचिव रंजन का तबादला कार्मिक एवं प्रशिक्षण विभाग में कर दिया। इससे यह कयास लगाए जा रहे थे कि वह आईसीआईसीआई बैंक के निदेशक मंडल में बने नहीं रहेंगे। वित्तीय सेवा सचिव राजीव कुमार ने कहा, "लोक रंजन तबादले के बावजूद आईसीआईसीआई बैंक के निदेशक मंडल में सरकार द्वारा नामित निदेशक होंगे।" रंजन को पिछले महीने अप्रैल में आईसीआईसीआई बैंक के निदेशक मंडल में नियुक्त किया गया था। उन्होंने अमित अग्रवाल का स्थान लिया जो वित्तीय सेवा विभाग में संयुक्त सचिव हैं। वह सोमवार और मंगलवार को आईसीआईसीआई बैंक के निदेशक मंडल की बैठक में शरीक नहीं हुए। यह फेरबदल ऐसे समय हुआ है कि जब बैंक की प्रबंध निदेशक और मुख्य कार्यपालक अधिकारी चंदा कोचर वीडियोकान को 3,250 करोड़ रुपये के कर्ज देने के मामले में हितों के टकराव का आरोप झेल रही है। सीबीआई ने वीडियोकान के संस्थापक वेणुगोपाल धृत और चंदा कोचर के पति दीपक कोचर तथा अन्य अज्ञात लोगों के खिलाफ मामला दर्ज किया है।

सुब्रमणियम स्वामी ने आयकर समाप्त करने की वकालत की

हैदराबाद 12 मई (ए)। भाजपा सांसद सुब्रमणियम स्वामी ने मध्यम वर्ग से बोझ कम करने को आयकर समाप्त करने की वकालत की है। उन्होंने कहा कि इससे देश में ऊंची आर्थिक वृद्धि को प्रोत्साहन दिया जा सकेगा। उन्होंने कहा कि अनिवार्य रूप से मध्यम वर्ग तथा स्टार्ट अप उद्यमियों की युवा पीढ़ी आयकर से सबसे अधिक प्रभावित होती है। यह एक तरह से उनका 'शोषण' है। स्वामी ने सवाल किया, "भारत में आयकर कौन दे रहा है? बहुत छोटा वर्ग। ऐसे में इस छोटे वर्ग पर आप यह बोझ क्यों डाल रहे हैं।" उन्होंने कहा कि आयकर को समाप्त करने से लोगों की बचत बढ़ेगी और इससे निवेश में इजाफा होगा। संवाददाताओं से बातचीत में स्वामी ने कहा, "ऐसे में इसे समाप्त करने से बचत की दर बढ़ेगी। बचत बढ़ेगी तो निवेश बढ़ेगा। इससे वृद्धि दर बढ़ेगी। ऐसे में आप आयकर से जो प्राप्त करते हैं उसे समाप्त करने के बाद अप्रत्यक्ष करों से अधिक हासिल करेंगे।" स्वामी ने कहा कि आयकर समाप्त करने से राजस्व का जो नुकसान होगा, उसकी भरपाई कोयला ब्लॉकों और स्पेक्ट्रम जैसे प्राकृतिक संसाधनों की नीलामी से की जा सकती है। उन्होंने कहा, "तभी मैं कह रहा हूँ कि 2जी, 3जी, 4जी, 5जी की नीलामी करें। एक लंबी कतार है। आप कोयला ब्लॉकों की नीलामी कर सकते हैं। सरकार को सभी प्राकृतिक संसाधनों की नीलामी की जानी चाहिए। यह संसाधन जुटाने का तरीका है।"

जीवन बीमा कंपनियों का नया प्रीमियम अप्रैल में 4.6% बढ़ा

मुंबई 12 मई (ए)। जीवन बीमा उद्योग ने नए वित्त वर्ष की अच्छी शुरुआत की और अप्रैल के दौरान नया प्रीमियम 4.6 प्रतिशत बढ़कर 7,280 करोड़ रुपये पर पहुंच गया। जीवन बीमा परिषद के आंकड़ों में यह जानकारी दी गई है। परिषद ने आज कहा कि अप्रैल अंत तक नया व्यक्तित्व कारोबार 7.32 प्रतिशत बढ़कर 3,881.61 करोड़ रुपये पर पहुंच गया। हालांकि इसकी तुलना में नया सामूहिक कारोबार महज 1.60 प्रतिशत की दर से बढ़ा और 3,398.35 करोड़ रुपये रहा। इस दौरान नए प्रीमियम में 27.74 प्रतिशत हिस्सेदारी के साथ जीवन बीमा निगम शीर्ष पर बनी रही। एच.डी.एफ.सी. लाइफ ने 10.53 प्रतिशत हिस्सेदारी के साथ आई.सी.आई.सी.आई. फंडेडल को पछाड़ दूसरा स्थान हासिल कर लिया।

14,000 करोड़ के निर्यात रिफंड में तेजी लाई जाएगी: अधिकारी

नई दिल्ली 12 मई (ए)। माल एवं सेवा कर (जीएसटी) के तहत करीब 14,000 करोड़ रुपये का निर्यात रिफंड लंबित है। विदेश व्यापार के अतिरिक्त महानिदेशक एन के श्रीवास्तव ने आज कहा कि इस लंबित निर्यात रिफंड को तेजी से वितरित किया जाएगा। उन्होंने कहा कि वाणिज्य विभाग और राजस्व विभाग के बीच इस बारे में बातचीत तेजी से आगे बढ़ रही है। यहाँ पीएचडी चैंबर आफ कॉमर्स के एक कार्यक्रम को संबोधित करते हुए श्रीवास्तव ने हालांकि इसके लिए निर्यातक समुदाय पर ही दोग मद्दते हुए कहा कि उनके द्वारा दाखिल जीएसटी रिटर्न में गड़बड़ियाँ थीं। उन्होंने कहा, "इसी वजह से निर्यात रिफंड में देरी हो रही है, लेकिन वाणिज्य और राजस्व विभाग के बीच इस बारे में बातचीत तेजी से जारी है। 14,000 करोड़ रुपये के लंबित रिफंड का वितरण जल्द कर दिया जाएगा।" श्रीवास्तव ने कहा कि सरकार देश के निर्यात को प्रोत्साहन के लिए इस समय क्षेत्र आधारित निर्यात संबर्द्धन पर ध्यान दे रही है। उन्होंने बताया कि इस बारे में वाणिज्य विभाग में एक समीक्षित गटि की गई है जो विभिन्न क्षेत्रों के निर्यात की क्षमताओं की समीक्षा करेगी।

सार्वजनिक क्षेत्र के बैंकों के हालत में सुधार नहीं

नई दिल्ली 12 मई (ए)। शुक्रवार को सार्वजनिक क्षेत्र के 3 बैंकों के नतीजे आए। इन बैंकों का घाटा पिछली तिमाही की तुलना में बढ़ गया है। सार्वजनिक क्षेत्र के यूको बैंक का शुद्ध घाटा 31 मार्च 2018 को समाप्त तिमाही में 4 गुना बढ़कर 2,134.36 करोड़ रुपये हो गया। वहीं केनरा बैंक के तिमाही नतीजे भी आ गए हैं। केनरा बैंक को चौथी तिमाही में 4,860 करोड़ रुपये का घाटा हुआ है। एक अन्य सार्वजनिक क्षेत्र की बड़ी बैंक इलाहाबाद का हल्का बढ़ जाने से 3,509.63 करोड़ रुपये का नुकसान हुआ है। इन बैंकों के नुकसान से स्थिति स्पष्ट है कि हालत सुधरने की बजाय और तेजी से बिगड़ रही है। सिर्फ एनपीए ही नहीं बढ़ा है, बल्कि आय में भी गिरावट दर्ज की गई है।

इलाहाबाद बैंक को हुआ नुकसान: इलाहाबाद बैंक के एनपीए के प्रावधान में 3 गुना इजाफा करने से 31 मार्च 2018 को समाप्त तिमाही में एकल आधार पर 3,509.63 करोड़ रुपये का नुकसान हुआ है। वित्त वर्ष 2016-17 की समान तिमाही में उसे 111.16 करोड़ रुपये का शुद्ध मुनाफा हुआ था। आलोच्य दिसेंबर तिमाही में भी बैंक को 1,263.79 करोड़ रुपये का नुकसान हुआ था। आलोच्य तिमाही के दौरान बैंक की आय 5,105.07 करोड़ रुपये से कम होकर 4,259.88 करोड़ रुपये रह गई है। पूरे वित्त वर्ष 2017-18 के दौरान बैंक को 4,674.37 करोड़ रुपये का नुकसान हुआ है, जबकि आय गिरकर 19,051.05 करोड़ रुपये पर आ गई है। इस दौरान

राशि में 3 गुना बढ़ोतरी हुई है। इसके चलते समीक्षाधीन तिमाही में केनरा बैंक को 4,859.77 करोड़ रुपये का नुकसान उठाना पड़ा। एक तिमाही पहले (अक्तूबर-दिसंबर, 2017) बैंक ने 126 करोड़ रुपये का नुकसान उठाना पड़ा। एक समान अवधि यानी जनवरी-मार्च, 2017 में 214 करोड़ रुपये का मुनाफा हासिल किया था। **देना बैंक का शुद्ध घाटा:** सार्वजनिक क्षेत्र के देना बैंक की भी यही कहानी रही है। एनपीए में भारी बढ़ोतरी और इसके लिए प्रावधान की राशि बढ़ाने की वजह से बैंक को 1,225.42 करोड़ रुपये की हानि हुई है। **आरबीआई जिम्मेदार:** माना जा रहा है कि अगले कुछ दिनों में अन्य सरकारी व निजी बैंकों के आने वाले वित्तीय नतीजे भी कमोबेश ऐसे ही रहेंगे। दरअसल, इसके लिए भारतीय रिजर्व बैंक (आर.बी.आई.) के नए निर्देशों को जिम्मेदार माना जा रहा है जिसने एनपीए निपटारे के आधा दर्जन पुराने नियमों को खत्म कर दिया है। नए नियम इसलिए लागू किए गए हैं कि बैंक एनपीए की पहचान समय रहते कर सकें। इससे पहले बैंकों को यह सुविधा थी कि वे कर्जदारों को एनपीए चुकाने का एक और मौका देते थे। इससे पहले बैंकों को एनपीए में दिखाए और उसके लिए अलग से राशि समायोजित करने की बाधा नहीं थी। नए नियमों के तहत बैंक ऐसा नहीं कर पा रहे हैं। इससे न केवल एनपीए की राशि बढ़ी है, बल्कि उसके समायोजन के लिए भी बैंकों को ज्यादा रकम खर्च पड़ रहा है।

नीरव मोदी स्टाइल में ओबीसी बैंक के साथ 155 करोड़ की धोखाधड़ी

नई दिल्ली 12 मई (ए)। हरियाणा की लकड़ी की एक कंपनी पर ओरिएंटल बैंक ऑफ कॉमर्स (ओबीसी) के साथ 155 करोड़ रुपये की धोखाधड़ी का मामला दर्ज किया गया है। सीबीआई द्वारा दर्ज एफआईआर के अनुसार, कंपनी ने कथित तौर पर बैंक चुक में उल्लेख किए बिना फंड ट्रांसफर के लिए इंटरनेशनल बैंकिंग मैसेज का इस्तेमाल करके सिंगापुर में अपनी सहायक कंपनी की स्वीकृत क्रेडिट सीमाओं में डेफॉल्ट कर बैंक के साथ धोखाधड़ी की। बतों दें कि पंजाब नेशनल बैंक (पी.एन.बी.) के साथ धोखाधड़ी के लिए हीरा कारोबारी नीरव मोदी और मेहुल चौकसी ने भी इसी तरह धोखाधड़ी की थी। अधिकारियों ने बताया कि एम.टी.पी.एल. ने आयातित

बैंकों को वित्त पोषण से पहले आभूषण क्षेत्र को समझना चाहिए: सुरेश प्रभु

नई दिल्ली 12 मई (ए)। वाणिज्य और उद्योग मंत्री सुरेश प्रभु ने कहा है कि रत्न और आभूषण उद्योग रोजगार सृजन का एक प्रमुख स्रोत है। इस वजह से इसके लिए ऐसी बैंकिंग प्रणाली की आवश्यकता है जो इस क्षेत्र को समझता हो और जो गैर कोई जोखिम उठाए इस क्षेत्र के विकास को समर्थन प्रदान करे। उन्होंने बैंकों से किसी भी संभावित धोखाधड़ी से बचने के लिए उचित जोखिम बचाव तंत्र स्थापित करने का आग्रह किया। प्रभु ने रत्न और आभूषण निर्यात संवर्धन परिषद (जीजेपीसी) द्वारा आयोजित एक कार्यक्रम में कहा, सोना, रत्न एवं आभूषण और हीरे का कारोबार भारत में बड़े रोजगार के अवसर प्रदान करते हैं। हम एक बैंकिंग प्रणाली चाहते हैं जो व्यापार को सही तरीके से समझती है। बैंकों को कोई भी बेमतलब का

बैंकों को वित्त पोषण से पहले आभूषण क्षेत्र को समझना चाहिए: सुरेश प्रभु

नई दिल्ली 12 मई (ए)। वाणिज्य और उद्योग मंत्री सुरेश प्रभु ने कहा है कि रत्न और आभूषण उद्योग रोजगार सृजन का एक प्रमुख स्रोत है। इस वजह से इसके लिए ऐसी बैंकिंग प्रणाली की आवश्यकता है जो इस क्षेत्र को समझता हो और जो गैर कोई जोखिम उठाए इस क्षेत्र के विकास को समर्थन प्रदान करे। उन्होंने बैंकों से किसी भी संभावित धोखाधड़ी से बचने के लिए उचित जोखिम बचाव तंत्र स्थापित करने का आग्रह किया। प्रभु ने रत्न और आभूषण निर्यात संवर्धन परिषद (जीजेपीसी) द्वारा आयोजित एक कार्यक्रम में कहा, सोना, रत्न एवं आभूषण और हीरे का कारोबार भारत में बड़े रोजगार के अवसर प्रदान करते हैं। हम एक बैंकिंग प्रणाली चाहते हैं जो व्यापार को सही तरीके से समझती है। बैंकों को कोई भी बेमतलब का

अप्रैल में जेएसडब्ल्यू स्टील का उत्पादन छह फीसदी बढ़ा

नई दिल्ली 12 मई (ए)। चरेलु इस्पात कंपनी जेएसडब्ल्यू स्टील का कच्चे इस्पात का उत्पादन अप्रैल, 2018 में छह फीसदी बढ़कर 13.61 लाख टन पर पहुंच गया। सज्जन जिंदल की अगुवाई वाली कंपनी का इस्पात उत्पादन अप्रैल, 2017 में 12.88 लाख टन रहा था। इस अवधि में कंपनी का प्लैट रोल्ड उत्पादों यानी इस्पात की चादरों आदि का उत्पादन चार फीसदी बढ़कर 9.67 लाख टन रहा, जो एक साल पहले समान अवधि में 9.32 लाख टन था। इसी तरह कंपनी का लॉंग रोल्ड यानी सरिया,

वसीयत लिखने में गलतियां की तो बड़ी परेशानी

नई दिल्ली 12 मई (ए)। उम्र के एक पड़ाव पर आकर अक्सर लोग अपनी वसीयत बनवा ही लेते हैं। ऐसा कर वो अपनों को लेकर निश्चित हो सकते हैं। यानी उनके न रहने पर भी उनकी पत्नी और बच्चों को आर्थिक रूप से कमजोर नहीं होना पड़ेगा। लेकिन अधिकतर लोग संपत्ति के वारिस का नाम कागजात में दर्ज करना भूल जाते हैं। इसमें कोई आश्चर्य नहीं है कि इसी वजह से कई अमीरों की मौत के बाद उनके कई वारिस सामने आ जाते हैं और फिर लंबा कानूनी विवाद चलता रहता है। आज जानिए वसीयत से जुड़ी ये गलतियां नहीं करनी चाहिए।

विदेशी मुद्रा भंडार में 1.43 अरब डॉलर की गिरावट

मुंबई 12 मई (ए)। देश का विदेशी मुद्रा भंडार चार मई को समाप्त सप्ताह में 1.426 अरब डॉलर घटकर 418.940 अरब डॉलर रह गया जिसका कारण विदेशी मुद्रा आस्तियों में कमी आना है। भारतीय रिजर्व बैंक ने यह जानकारी दी है। इसके अनुसार इससे पिछले सप्ताह में देश का विदेशी मुद्रा भंडार 3.216 अरब डॉलर घटकर 420.366 अरब डॉलर रह गया था। इससे पूर्व 13 अप्रैल को समाप्त सप्ताह में देश का विदेशी मुद्रा भंडार 426.028 अरब डॉलर की रिकॉर्ड ऊंचाई को छू गया था। आठ सितंबर 2017 को समाप्त तिमाही में देश का विदेशी मुद्रा भंडार पहली बार 400 अरब डॉलर के स्तर को लाने में कामयाब रहा था। लेकिन उसके बाद में इसमें उतार चढ़ाव रहा है। समीक्षाधीन सप्ताह में कुल विदेशी मुद्रा भंडार का महत्वपूर्ण हिस्सा, यानी विदेशी मुद्रा आस्तियों 1.560 अरब डॉलर घटकर 393.716 अरब डॉलर रह गया। अमेरिकी डॉलर में अभिव्यक्त किए जाने वाले एफएसए में मुद्रा भंडार में रखे गये यूरो, पीड और जपानी येन जैसे गैर-अमेरिकी मुद्राओं की तेजी अथवा अवमूल्यन के प्रभावों को शामिल किया जाता है। रिजर्व बैंक ने बताया कि समीक्षाधीन सप्ताह में देश का स्वर्ण आरक्षित भंडार 15.07 करोड़ डॉलर बढ़कर 21.661 अरब डॉलर हो गया।

पेट्रोल-डीजल की कीमतों में लगेगी आग कर्नाटक चुनाव के बाद फिर बढ़ेंगे दाम

नई दिल्ली 12 मई (ए)। कर्नाटक चुनाव के बाद पेट्रोल और डीजल की कीमतें आम आदमी को एक बार फिर से झटका दे सकती हैं। खबरों के मुताबिक तेल विपणन कंपनियों प्रति लीटर 3 रुपये की बढ़ोतरी करना चाहती हैं, लेकिन कंपनियों को डर है कि यदि अचानक पेट्रोल व डीजल की कीमत बढ़ती है तो जनता में असंतोष की स्थिति उत्पन्न हो सकती है। 24 अप्रैल से नहीं बढ़े पेट्रोल-डीजल के रेट: तेल कंपनियों ने 24 अप्रैल से पेट्रोल-डीजल की कीमतों में कोई वृद्धि नहीं की है। माना जा रहा है कि तेल कंपनियों ने कर्नाटक चुनाव के चलते तेल की कीमतों में बढ़ोतरी नहीं की है। हालांकि इंडियन ऑयल कॉर्पोरेशन के चेयरमैन संजीव सिंह ने कहा कि पेट्रोल-डीजल की कीमतों में 24 अप्रैल से बदलाव नहीं करना इन्हें

ट्रम्प के ईरान पर प्रतिबंध से भारत पर पड़ सकता है असर

नई दिल्ली 12 मई (ए)। अमरीका के राष्ट्रपति डोनाल्ड ट्रम्प के ईरान पर फिर से प्रतिबंध लगाने के फैसले का भारत को व्यापक असर पड़ सकता है। अमरीका के एक वरिष्ठ राजनयिक का कहना है कि भारत को ईरान से तेल का आयात कम करने के लिए 6 महीने का समय मिलेगा। इन प्रतिबंधों के कारण भारत को अपने तेलस्रोतक संयंत्रों को वैकल्पिक कच्चे तेल के स्रोतों के लिए तैयार करना होगा। साथ ही भारत के रणनीतिक निवेशों पर भी प्रभाव पड़ सकता है जिसे वह क्षेत्रीय हितों के लिए अहम मानता है। विशेषज्ञों ने चेतावनी दी है कि पश्चिम एशिया में परमाणु हथियारों की होड़ शुरू हो सकती है। यह भारत के लिए गंभीर चिंता की बात है क्योंकि अगर ऐसा होता है तो पाकिस्तान को एक बार फिर उस क्षेत्र में अपने परमाणु जाल को फैलाने का मौका मिल सकता है। वॉशिंगटन में विदेश विभाग के एक वरिष्ठ अधिकारी ने बताया कि उर्जा क्षेत्र और बैंकिंग, निर्यात तथा उर्जा के परिवहन से जुड़े प्रतिबंधों के मामले में 6 महीने की मोहलत दी गई है जबकि दूसरे प्रतिबंधों के

भारत के कई अहम निवेश प्रभावित: अमरीका के प्रतिबंधों के कारण ईरान में भारत के कई अहम निवेश प्रभावित होंगे। इनमें फारस की खाड़ी में फरजाद बी तेल क्षेत्र में ओ.एन.जी.सी. विदेश का निवेश शामिल है। इस पर भारत और ईरान ने लंबे समय से चले आ रहे विवाद को सुलझाने के लिए पिछले महीने सहमति जताई थी। नए समझौते के तहत इस तेल क्षेत्र से निकलने वाली गैस की खरीद और विपणन की जिम्मेदारी ईरान की होगी। जबकि भारतीय कंपनी इसका विकास करेगी। इस पर 4 से 6 अरब डॉलर का निवेश होना अनुमानित है। प्रतिबंधों के कारण 50 करोड़ डॉलर से चाबहार बंदरगाह के विकास और इसे रेल मार्ग से अफगानिस्तान और मध्य एशिया को जोड़ने की योजना भी प्रभावित हो सकती है।

मामले में यह 90 दिन है। **भारत के कई अहम निवेश प्रभावित:** अमरीका के प्रतिबंधों के कारण ईरान में भारत के कई अहम निवेश प्रभावित होंगे। इनमें फारस की खाड़ी में फरजाद बी तेल क्षेत्र में ओ.एन.जी.सी. विदेश का निवेश शामिल है। इस पर भारत और ईरान ने लंबे समय से चले आ रहे विवाद को सुलझाने के लिए पिछले महीने सहमति जताई थी। नए समझौते के तहत इस तेल क्षेत्र से निकलने वाली गैस की खरीद और विपणन की जिम्मेदारी ईरान की होगी। जबकि भारतीय कंपनी इसका विकास करेगी। इस पर 4 से 6 अरब डॉलर का निवेश होना अनुमानित है। प्रतिबंधों के कारण 50 करोड़ डॉलर से चाबहार बंदरगाह के विकास और इसे रेल मार्ग से अफगानिस्तान और मध्य एशिया को जोड़ने की योजना भी प्रभावित हो सकती है।